

MRU, Kinser we Müýesser

Category: Kitapcy, Publisistika

написано kitapcy | 23 январа, 2025

MRU, Kinser we Müýesser MRU, KINSER WE MÜÝESSER



ABŞ we Hytaý kowid-19-yň ilkinji bolup kimden çykandygy babatda biri-birlerini aýyplamaga dowam edýär...

"China Daily" gazetini koronawirusyň ABŞ-nyň Merilend ştatynyň Fort-Detrik şäherinden ýaýrandygyny ýazdy...

Ýeri, munuň žurnalist Müýesser Ýyldyzyň tussag edilmegi bilen näme baglanyşygy bolup biler?

Başlabereýin onda:

Albert Hofman (1906-2008)...

Şweýsariýaly himik. "Sandoz" derman öndüriji şereketiniň laboratoriyalarynda gan aýlanşygyny çaltlandyryjy dermany taýýarlamak işi boýunça işläp ýörkä, otuz ýedi ýaşynda bugdaý, çowdary, mekgejöwen ýaly däneli ösümlüklerde bolýan parazit kömelegiň psihotrop aýratynlygynyň bardygyny anyklady: LSD...

Dört ýyl geçensoň...

MRU (CIA) şu maksatnamany taýýarlamaga başlady: MKULTRA-LSD...

Býužetiniň 6%-ni bu maksatnamany amala aşyrmaga gönükdiren MRU himiki serişde bolan LSD-ni biologiki ýarag hökmünde ulanmakçydy.

Işiň alnyp barylýan ýeri Merilendiň Fort-Detrik ştatydy. Bu ýer şol bir wagtyň özünde ABŞ-nyň Ýaragly güýçleriniň uruş laboratoriyalary müdirliginiň (USBWL) ýerleşýän ýeridi. İşler baryp-ha, Ikinji jahan urşy ýyllarynda başlady. Soňabaka ol ýer biologiki uruş boýunça ylmy-barlag işleriniň geçirilýän ýerine öwrüldi.

Diňe LDS bilenem çäklenip oňmadylar. Mysal üçin sarygetirme virusyny göterýän siňeklerdir dürli mör-möjekler boýunça hem barlag işlerini geçirdiler.

Bu barlaglary ilkinji bolup "Merck" derman öndüriji şereketiniň eýesi Jorj W.Merk goldady. (Rokfelleriň adyny agzap durjak däl, Fort Detrikiň ebola ýokanjy bilen baglanyşygyndanam söz açyp durmaýyn, ýogsa biziň "köpbilmişlerimiz" ynjalykdan gaçýar!) LSD-niň ilkinji gezek köçeki jeleplerde synag edilmegini ýa-da amerikan režimini howatyrlandyran 68-nji ýylyň-ospaly nesilleriň ulanmagy üçin bu serişdäniň ulanyşa girizilendiginem agzaman geçeliň...

Gürrüňimiz başga:

■ "HAPYSA OÝUNBAZ"

Sidni Gotlib (1918-1999)...

Zäherli maddalar boýunça amerikan hünärmeni, himik.

"MK-ULTRA" diýlip atlandyrylan uruş maksatnamasynyň iň esasy adamlaryndan. Ol "Gara jadygöý" we "Hapysa oýunbaz" lakamlary bilenem tanalýar. Çünki ol:

MRU-nyň geçen asyryň ellinji ýyllaryndan bäri amala aşyrylan ähli kast edijilikli teraktlarynyň gizlin dolandyryjysydy.

Meselem... Fidel Kastro iberilýän zäherden doldurylan ruçka, zäherli şybyk (çilimiň gymmat görnüşi, sigaret), zäherli lakafandr (suwda çümüji eşik), partlaýjy deňiz jandary ýa-da telestudiýa LSD pürkmek ýaly geňsi tilsimleri synap gördi!

Kongonyň premýer-ministri Lumumbadan Yragyň premýer-ministri Abdylkerim Kasymyň öldürilmegine çenli birgiden syýasy jenaýatda onuň eli bardy...

ABŞ-nyň pohly-püsüllü taryhynyň ýumagyny çöşläp oturmalyň.

Ýene bir şahsy tanadyp, esasy gürrüňe geçjek:

Stiwen Kinser (1951 ý.d)...

Amerikan žurnalisti, ýazyjy.

Dünýäniň çar künjünde "New York Times" gazetini üçin habarlar ýazdy.

Türkiýede-de bir döwürler ony tanamaýan ýokdy, 1996-2000-nji ýylda işleýän gazetiniň Stambuldaky býurosyny gurdy we ýolbaşçylyk etdi...

– 1991-nji ýylda ABŞ-nyň Nikaraguadaky içki gapma-garşylyklaryň dowam edýän ýyllarynda geçiren gizlin operasiýalaryndan söz açýan "Blood of Brothers" kitabyny ýazdy...

- 2003-nji ýylda ABŞ-nyň Eýranda amala aşyran agdarlyşygyndan we Ýakyn Gündogar terrorçylygynyň çeşmelerinden söz açýan “All the Shah's Men” kitabyňy ýazdy...
 - 2006-njy ýylda ABŞ-nyň dünýäniň dürli ýurtlarynda amala aşyran agdarlyşygyndan söz açýan “Overthrow” kitabyňy ýazdy...
 - 2013-nji ýylda “Sowuk urşy” dörediji ABŞ-nyň Daşary işler ministri Jon Foster Dalles bilen MRU-nyň başlygy Allen Dalles doganlardan söz açýan “The Brothers” kitabyňy ýazdy...
 - 2017-nji ýylda Teodor Ruzwelt, Genri Kebot Loj, Uilýam Rendolf Hýerst ýaly imperial giňeliş üçin jan edenler bilen olara garşy çykanlaryň göreşinden söz açýan “The True Flag” kitabyňy ýazdy...
- Geleliň onuň iň soňky ýazan kitabyna...

■ “POISONER IN CHIEF”

ABŞ-nyň gizlin operasiýalary hakynda birnäçe kitaplary ýazan Stiwen Kinser geçen ýyl “Poisoner in Chief” kitabyňy çykartdy. “Ussat jadygöý – ýukaýürek gynamaçy” diýip atlandyran MRU-nyň “baş zäherleýjisi” Sidni Gotlib we onuň ýolbaşçylyk edýän “MK-ULTRA” maksatnamasynyň çäginde biologiki uruş tutaryklary bilen dünýäniň çar künjünde nämeleriniň edilýändigini paş etdi. Bu maksatnamanyň çäginde öndürilen jansyz serişdelerini MRU-nyň işgärleriniň birnäçe ýylyň dowamynda nähili ulanyşlaryny gürrüň berdi...

Geleliň netijä:

Dünýäniň aňry künjünde Jon Marks, Martin A.Li, Darrel Ý.Hamamoto, Tom O'Neill we başgalar şular ýaly kitaplary arkaýyn ýazýarlar, islän habarlaryny berýärler.

Habary daşyna syzdyran günäkärdir, syzan zady ýazan žurnalist günäkär däl!

Muňa garamazdan Türkiýede jynazasyna herkesiň çagyrylan howpsuzlyk gullugynyň işgäri barada habar berendikleri üçin Baryş Pehliwan, Baryş Terkogly dagylar türmä dykylýar... Açyk çeşmelere salgylanyp ýazan iki habary sebäpli Müýesser Ýyldyz türmä dykylýar... ODATV ýapylýar...

Žurnalist Stiwen Kinser Türkiýäniň raýaty bolan bolsa,

ýurdumyzda bugünki-gün ýokarda agzalan kitaplary ýazyp bilermidi?

Erkine goýuň, žurnalistler hakykaty gözlesinler, tapsynlar. Bu hemmelerden ötri häkimiýetiň öz peýdasyna, "gözüňiziň açylmagyna" sebäp bolar...

Didro aýtmyşlaýyn, "ýalanyň peýdasy bir gezeklik, hakykatyňky bolsa hemişelik".

Soner ÝALÇYN.

"Sözcü" gazetini, 17.06.2020 ý.

Terjime eden: Guwanç MÄMİLİYEW,
Stambul uniwersitetiniň talyby. Publisistika